

ஆசீர்யர் மனம்

கிறிஸ்துவுக்குள் அன்பான சகோதர சகோதரிகளுக்கு,

நம் ஆண்டவராகிய இயேசு கிறிஸ்துவின் இனிதான நாமத்தில் வாழ்த்துக்கள் கூறி எழுதும் அன்பின் மடல். ஆண்டவரின் கிருபையால் நலம். அதுபோல் தாங்களும் தங்கள் குடும்பத்தினரும் நலமுடன் இருப்பீர்கள் என கிறிஸ்துவுக்குள் விசுவாசிக்கிறேன்.

அன்பானவர்களே ! கடந்த மாதம் முழுவதும் தேவன் போதுமானவராக இருந்து எங்களை வழி நடத்தின அதே தேவன் உங்கள் யாவரையும் வழி நடத்தியிருப்பார் என்று கிறிஸ்துவுக்குள் விசுவாசிக்கிறேன். உங்களை எங்களின் ஜெபத்தினால் தாங்கி வருகிறோம் என்பதை உங்களுக்குத் தெரிவிக்கிறேன். இந்த 'தெரிந்த கொள்ளப்பட்ட சந்ததியே' சபை ஊழியத்தின் பத்திரிகை வாசகராகிய உங்களின் கடிதங்கள், Phone-Calls மூலமாக வருகிற ஒவ்வொரு ஜெபக் குறிப்புக்களுக்காகவும் Pastor அவர்களே ஜெபித்து தீர்க்கதரிசனங்கள் வெளிப்பாடுகளைக் கொடுத்து வருகிறார். உங்களின் சாட்சிகள் எங்களை கிறிஸ்துக்குள்ளாக உற்சாகப்படுத்துகின்றன. சாட்சிகளை உங்களின் நண்பர்களோடும் உறவினர்களோடும் பகிர்ந்து கொள்ளுங்கள். இது தேவனுக்கு நீங்கள் திருப்பி செலுத்த வேண்டிய கடமைகளில் ஒன்று என்பதை மறக்க வேண்டாம். படித்து முடித்த பத்திரிகைகளை மற்றவர்களுக்கு கொடுத்து தேவ செய்தி அவர்களுக்கும் சென்றடைய ஏதுவாக இருக்கட்டும். "கர்த்தருடைய வருகை சமீபமாயிருக்கிறதே" (யாக். 5:8) என்று கூறிக்கொண்டே வருகிறோம். ஆவியானவர் தாமே உங்களோடு இடைப்படுவாராக. தேவப்பிரசன்னம் உங்கள் ஒவ்வொருவரையும் பாதுகாப்பதாக, ஆமென் ! அல்லேலூயா !

இப்படிக்கு,

கிறிஸ்துவின் பணியில் உங்களின் அன்பு சகோதரி

Sarah Vimal

(சாரா விமல்)

விசுவாசமும் ஐம்புலன்களும்

காத்தருக்குள் அன்பான சகோதர, சகோதரிகளுக்கு ஓர் நற்செய்தி!

தேவனுடைய கிரியைகள் எங்களிடம் நடைபெறவில்லை என்று ஆதங்கப்படுகிற ஊழியர்களும் விசுவாசிகளும் ஏராளமாய் உள்ளனர். தேவனுடைய கிரியை நடைபெறாமல் போகும்போது, ஏன் நடைபெற வில்லை? என்று ஆராய்ச்சி செய்வதில்லை. அதை விட்டுவிட்டு சத்தியத்தை அறிவீர்கள் சத்தியம் உங்களை விடுதலையாக்கும் என்கிற மழுப்புதலான பிரசங்கத்தை பரவலாக கேட்க முடியும். விசுவாசியோ கூறும்போது தேவசித்தம் இல்லை போலும் என்று நினைப்பார்கள். இல்லையேல் இது நமக்கில்லை. தேவ வரம் பெற்ற ஊழியர்களிடம் மட்டும் தான் தேவனுடைய கிரியை நடைபெறும் என நம்புகிறார்கள்.

இன்று நீங்கள் புரிந்து கொள்ளும்படி தேவ ஆவியானவரின் தூண்டுதல்படி உங்களுக்கு தெரியப்படுத்த விரும்புகிறேன். தேவனுடைய கிரியைகள் (வல்லமைகள் / அற்புதங்கள்) நடைபெற விசுவாசம் மட்டும் போதாது. விசுவாசத்துடன் கிரியைகளும் தேவை என்று பொதுவாக பேசுவோ எழுதவோ பிரியப்படவில்லை. ஆம் விசுவாசத்துடன் உங்களின் ஐம்புலன்களின் ஒத்துழைப்பும் செயல்பாடும் அதிகமாக தேவைப்படுகிறது.

விசுவாசமும் ஐம்புலன்களும்

விசுவாசம் மட்டும் இருந்தால் ஒன்றுக்கும் பிரயோஜனப்படாது. உனக்கு விசுவாசமுண்டு. எனக்கு கிரியைகள் உண்டு. கிரியைகள் இல்லாமல் உன் விசுவாசத்தை எனக்குக் காண்பி. நான் என் விசுவாசத்தை என் கிரியைகளினாலே உனக்குக் காண்பிப்பேன் என்பானே.

‘வீணான மனுஷனே கிரியைகள் இல்லாத விசுவாசம் செத்ததென்று அறிய வேண்டும்’ (யாக் 2:18,20)

நம்முடைய விசுவாசத்தோடு ஐம்புலன்களாகிய 1. உணர்வுகள் (Feeling) 2. முகர்தல், (Smelling) 3. ருசித்தல் (Tasting) 4. கேட்டல் (Hearing) 5. பார்த்தல் (Seeing) இவைகளைத்தும் சேர்ந்த விசுவாசம் கிரியைகள் நடைபெற ஏதுவாகும். அவைகளுடைய கிரியைகளின் முக்கியத்துவத்தை நாம் காணப்போகிறோம். ஆனால் வேதம் சொல்லுகிறது, ‘நாம் தரிசித்து நடவாமல் விசுவாசித்து நடக்கிறோம்’ (II கொரி 5:6) தரிசித்து நடக்கிறது மாத்திரம் போதாது. கூடவே விசுவாசமும் தேவை. பொதுவாக, பார்வையும், உணர்வுகளும் ஒரு மனிதனை தூண்டிவிடக்கூடியதாக உள்ளது. இது எல்லா மனிதர்களிடத்திலேயும் செயல்படுகின்ற செயல்பாடாகும். இதே செயல்பாட்டினை ஆவிக்குரிய ரீதியிலே செயல்படுத்த பழகவேண்டும்.

விசுவாச கண் :-

காணப்படுகிறதை நம்புகிறது நம்பிக்கையல்ல. ஒருவன் தான் காண்கிறதை நம்பவேண்டுவதென்ன?

‘நாம் காணாததை நம்பினோமாகில் அது வருகிறதற்காக பொறுமையோடு காத்திருப்போம். இந்தப் பகுதியானது, விசுவாசத்துக்கு ஏற்ற வசனமாகும்.’ (ரோம 8:24,25) ஆனால், விசுவாசக் கண் ஒவ்வொருவருக்கும் தேவைப்படுகிறது. அது பூமிக்குரியவைகளல்ல. மேலானவைகளை நாடுகிற அனுபவம் வேண்டும். ‘இல்லாதவைகளை இருக்கிறவைகளைப் போல அழைக்கிற தேவன்’ நம்முடைய தேவனாய் இருக்கிறபடியினால் (ரோ 4:17) நாமும் விசுவாசக் கண்ணோட்டத்தோடு அதனைப் பெறுகிறவர்களாக இருக்க வேண்டும்.

நடத்துபவருக்கும் பெறுபவருக்கும்

பொதுவாக பிரசங்கிக்கிற அல்லது நடத்துகிற ஊழியக்காரருக்கும் தேவனுடைய ஆசீர்வாதத்தைப் பெற நினைக்கிற விசுவாசிக்கும் ஐம்புலன்களும் விசுவாசத்தோடு செயல்பட வேண்டும். 1. உணர்வுகள் (அ) தொடுதல் (Feeling) 2. கேட்டல் (Hearing) 3. பார்த்தல் (Seeing) இது மூன்றும் விசுவாசத்தோடு செயல்பட்டே ஆக வேண்டும். இந்த மூன்றும் நம்பிக்கை என்று சொல்ல இயலாது. அதுபோன்று விசுவாசம் என்றும் சொல்ல முடியாது.

விசுவாசம்

ஆனால், எபி 11:1-ல் கூறப்படுகிறது போல, ‘விசுவாசமானது நம்பப்படுகிறவைகளின் உறுதியும் காணப்படாதவைகளின் நிச்சயமுமாயிருக்கிறது’ இவ்வசனத்தின்படி பார்க்கும்பொழுது, மேற்கூறிய உணர்தல், கேட்டல், பார்த்தல் என்கின்ற மூன்றும் இடம் பெறவில்லை. ஆனால் விசுவாசத்துக்கு உறுதியும் நிச்சயமும் அதிகம் தேவைப்படுகிறது. ஆபிரகாமையும், சாராவையும் எடுத்துக் கொள்வோமானால், ‘உன் சந்ததி இவ்வளவாயிருக்கும் என்று சொல்லப்படபடியே, தான் அநேக ஜாதிகளுக்குத் தகப்பனாவதை நம்புகிறதற்கு ஏதுவில்லாதிருந்தும், அதை நம்பிக்கையோடே விசுவாசித்தான்’ (ரோ 4:18) இதனை விசுவாசம் என்று கூறலாம். ஆபிரகாமை தேவன் அழைத்தபோது தான் போகிற இடம் இன்னதென்று அறியாமற்போனான். இந்த இடத்தில் விசுவாசத்தை பற்றி பேசலாம். (எபி 11:8)

உணர்தல் / தொடுதல்

ஆனாலும் விசுவாசத்துடன் கூடிய உணர்வுகளும் மறைமுகமாக இருக்க தான் செய்தது. மேற்கூறிய மூன்றின் செயல்பாடும் மறைமுகமாக

உள்ளது. அதாவது (Feelings Comes through Hearing & Seeing) உணர்வுகள் தட்டியெழுப்பப்பட கேட்டலும் பார்த்தலும் தேவைப்படுகிறது.

அதாவது தான் அழைக்கப்பட்ட போது, தான் போகும் இடம் இன்னதென்று அறியாமல் புறப்பட்டு போனான் என்கிறதினால் கண்ணை மூடிக்கொண்டு போனான் என்று எடுக்க முடியாது. வழியை அறிந்து பார்த்து நடந்து போனான் என்று அர்த்தம். அதுபோன்று “அழைக்கப்பட்ட போது” என்று வாசிக்கும் போது தேவன் அழைத்ததை கேட்டான் என்றுதான் அர்த்தம், சிலகாரியங்கள் மறைப்பொருளாக செயல்படுகிறது. எனவே விசுவாசத்துடன் கூடிய கேட்டல், உணர்தல், பார்த்தல் என்கிற மூன்றும் சேர்ந்த கலவை இருந்தால் தான் தேவனுடைய கிரியை (அ) வல்லமை செயல்படத் துவங்குகிறது.

ஊழியரும் விசுவாசியும்

மேற்படி மறைப்பொருள்களான கேட்டல், உணர்தல், பார்த்தல், யாவும் விசுவாசத்துடன் இணைந்து, ஊழியரிடமும், விசுவாசியுடனும் செயல்படும் போது தான் தேவனுடைய கிரியைகளை (4வது காரியமான) ரூசி பார்க்க முடியும். “கர்த்தர் நல்லவர் என்பதை ரூசித்துப்பாருங்கள்” (சங் 34:8)

பெரும்பாளன் ஸ்திரீ

12 வருஷமாய்ப் பெரும்பாடுள்ள ஒரு ஸ்திரீ, அநேக வைத்தியர்களால் வருத்தப்பட்டு தனக்கு உண்டானவைகளையெல்லாம் செலவழித்தும் குணமடையாமல், இயேசுவைப் பற்றி, கேள்விப்பட்டு (Hearing) புறப்பட்டு வந்தாள் (உணர்வுகளும் வழிபார்த்து நடந்து வந்த செயல்பாடுகளும் உள்ளது) மாற்கு 5:28-ல் பின்னாக வந்து இயேசுவின் வஸ்திரத்தை விசுவாசத்துடன் தொட்டாள் என்கிறபோது உணர்தல் (Feelings) என்கிற செயல்பாடு நடைபெறுகிறது. இவளை விசுவாசி என்று எடுத்துக் கொள்வோம். இயேசுவை ஊழியக்காரராக எடுத்துக் கொள்வோம் என்றால், அவருக்கும் அதே நேரத்தில் உணர்தல் என்கிற செயல்பாடு நடைபெற்றது. மாற்கு 5:30-ல் இயேசு தம்மிலிருந்து வல்லமை புறப்பட்டதை தமக்குள் அறிந்து, என் வஸ்திரங்களை தொட்டது யார் என்று கேட்டார். (உணர்தல் என்கிற செயல்பாடு).

மாற்கு 5:31-ல் திராளான ஜனங்கள் உம்மை நெருக்கிக் கொண்டிருக்கிறதை நீர் கண்டும் (Seeing) என்னை தொட்டது (Feeling) யார் என்று கேட்கிறேன்.

இதை செய்தவளை காணும்படிக்கு அவர் சுற்றிலும் பார்த்தார் (Looked) (மாற் 5:32)

அந்த ஸ்திரீயும் இயேசுவுக்கு முன்பாக வந்து நின்று நடந்த சம்பவத்தை கூறினாள். உதிரத்தின் ஊறல் நின்று வேதனை நீங்கி சுகமானாள். மேற்கூறிய செய்தியில் காணப்பட்ட ஐம்புலன்களின் செயல்பாடும் ஒருமித்து விசுவாசத்துடன் செயல்பட்டபடியால் அவள் குணமானாள்.

சகேயு

சகேயு இயேசுவைப் பற்றி கேள்விபட்டு (Hearing) அவர் எப்படிப்பட்டவரோ என காண (Seeing) மரத்தின் மீது ஏறி (Action) அமர்ந்திருந்தான். இயேசு வந்து நின்று அழைத்து இன்று நான் வீட்டில் தங்க வேண்டும் என்றபோது சந்தோஷத்தோடே (Joy /Feelings) அழைத்துப் போனான். ஒரு விருந்து ஏற்பாடு செய்தான் (Smelling & tasting) மேலும் என் ஆஸ்திகளில் பாதியை ஏழைகளுக்கு கொடுக்கிறேன். அநியாயமாய் எவனிடத்தில் எதையாகிலும் வாங்கினதுண்டானால் நாலத்தனையாக திரும்ப கொடுக்கிறேன். என்றான் இதில் அவன் உணர்வுகளைப் (feelings) -யைக் காணமுடிகிறது. அதினிமித்தம் விசுவாசத்தினாலே இரட்சிப்பை அடைந்து, இவனும் ஆபிரகாமின் குமாரன் என்கிற அந்தஸ்தைப் பெற்றான். (லூக் 19 : 1-9)

அதிசயம்

பர்த்திமேயு குருடனுடைய வாழ்வில் அதிசயத்தை அதாவது பார்வை அடைந்ததை வாசிக்கும் போது, அவனிடத்தில் விசுவாசமும் ஐம்புலன் உணர்வுகளும் செயல்படத்துவங்கியது. (மாற் 10:46-52) தேவாலயத்தின் வாசலண்டையிலே பிச்சை கேட்டுக் கொண்டிருந்த பிறவி சப்பாணியை, யோவானும் பேதுருவும் குணப்படுத்தின விதத்தை தியானிக்கும் பொழுது, அங்கு விசுவாசமும் ஐம்புலன் உணர்வுகளும் இணைந்து செயல்பட்டபடியினால் அதிசயம் நடைபெற்றது. (அப் 3:1-8) பழைய ஏற்பாட்டிலே நாகமான் குஷ்டரோகி சொஸ்தமான விதத்தைப் பார்க்கும் பொழுது விசுவாசத்தோடு கூடிய உணர்வுகளின் செயல்பாட்டையும் அறிய முடிகிறது. (II இரா 5:1-14)

இப்படி வேதாகமத்தில் குறிப்பிடப்பட்டுள்ள தேவனுடைய அதிசயங்கள் அற்புதங்கள் யாவற்றையும் ஆராய்ந்து பார்க்கும்பொழுது, அதனை நடத்தின ஊழியர்களையும் அந்த அதிசயங்களைப் பெற்ற விசுவாசிகளையும் உற்றுப்பார்க்கும் பொழுது அவர்களுக்குள் செயல்பட்ட விசுவாசமும் ஐம்புலன்களின் உணர்வுகளையும் காணமுடிகிறது. பொதுவாக விசுவாசத்திற்கு ஆபிரகாமை உதாரணமாகவும், சாராவை கர்ப்பத்தின் ஆசீர்வாதத்திற்காகவும் கூறுவதுண்டு. வெறும் விசுவாசம் விசுவாசம் என்று சொல்லி

எவ்விதமான சலனமும் செயல்பாடும் இன்றி விசுவாச வார்த்தைகளைப் பேசினால் தேவனுடைய கிரியைகள் நடப்பிக்கப்பட மாட்டாது. விசுவாசத்தோடு கிரியைகளும் வேண்டும். கிரியைகள் இல்லாத விசுவாசம் தன்னிலே தானே செத்தது, என்று அறிவோம்.

எனக்கருமையான சகோதரனே சகோதரியே விசுவாசம் விசுவாசம் என்று மாத்திரம் பேசிக்கொண்டிருக்கிறதிலே ஒரு பிரயோஜனமும் இல்லை. 'சத்தியத்தையும் அறிவீர்கள் சத்தியம் உங்களை விடுதலையாக்கும்' (யோவா 8:32) என்கின்ற இடி முழக்கப் பிரசங்கத்தைக் கேட்கிறதினால், தேவனுடைய கிரியைகளோ வல்லமைகளோ வெளிப்படாது. ஆனால், அந்த சத்தியத்தில் மறைந்துள்ள மறைபொருள்களின் செயல்பாடுகளுக்கு நம்முடைய உணர்வுகளின் ஒத்துழைப்பும் அவசியம் தேவைப்படுகிறது. தேவனுடைய வல்லமையான கிரியைகள் நடைபெறுகிறதற்கு முதலாவது (1) தேவனுடைய அனுக்கிரகமும் அல்லது தேவசித்தமானது இருக்க வேண்டும். இரண்டாவது (2) விசுவாச ஜனங்களை நடத்துகிற ஊழியர்களிடம் விசுவாசத்தோடு கூடிய ஐம்புலன்களின் உணர்வுகளும் இணைந்து வெளிப்படும் சத்தியத்தில் தான் தேவனுடைய வல்லமைகளையும் கிரியைகளையும் காணமுடியும். உணர்விலலாத (அ) பரிசுத்தாவியின் நிறைவிலலாத ஒரு பிரசங்கம் தேவனுடைய கிரியைகளை வெளிப்படுத்தாது. (உ.ம்) இயேசு மனதுருகினார், கண்ணீர் விட்டார், விசாரித்தார், பரிதபித்தார், இப்படி அநேக காரியங்களை எடுத்துக் காட்டி அவருடைய உணர்வுகள் எப்படி செயல்பட்டது என்று அறிந்தால் ஒரு ஊழியராகிலும் சோடை போகமாட்டார்கள். மூன்றாவதாக (3) சத்தியத்தைக் கேட்கிற, வளருகிற விசுவாசிகள் சத்தியத்தோடு கூடிய விசுவாசத்தையும் அந்த விசுவாசத்தோடு கூடிய ஐம்புலன் உணர்வுகளையும் தட்டி எழுப்பி வல்லமையான கிரியைகளை நடப்பிக்கிற தேவனை நோக்கி ஜெபிக்கும் போது உங்கள் உணர்வுகளுக்கு நிச்சயம் பதில் கிடைக்கும், அற்புதத்தையும் காணலாம்.

இச்செய்தியினை தெளிவாகப் புரிந்து உங்கள் விசுவாசத்தை பரிசுத்தாவியானவரின் துணை கொண்டு ஐம்புலன் உணர்வுகளோடு கூட வார்த்திக்கப் பண்ணி ஜெபம் செய்வீர்களானால், நிச்சயம் ஜெயம் பெறுவீர்கள். 'ஜெயம் கொடுக்கும் தேவனுக்கு ஸ்த்தோத்திரம்' (I கொரி 15:57) ஆமென்.

**FOR LIVE PROGRAMME
ON SUNDAY**

www.cgavlr.org

**உங்களுக்கோர் நற்செய்தி
(பங்கு பெற ஆயதப்படுங்கள்)**

GIFTSO - 2015

‘உலகத்தோற்றத்திற்கு முன்னே நம்முடைய மகிமைக்காக
ஏற்படுத்தினதுமான இரகசியத்தையே பேசுகிறேன்’

(I கொரி 2:13)

தலைப்பு : ‘**சிருஷ்டிகளும் சிருஷ்டிப்பின் இரகசியமும்**
(Mystery of Creator and Creation)
(Based on Science and Medical Science)

தேவ
செய்தியாளர் : **Rev. Dr. Victor Vimal, D.D.,**

இடம் : **Function Palace திருமண மண்டபம்**
பங்ஷன் பேலஸ், டோல்கேட், வேலூர்

நாள் / நேரம் : **12.09.2015 (சனிக்கிழமை) ‘உபவாசக்கூட்டம்’**
காலை - 10.00 a.m. - 1.00 p.m.
மாலை - 6.00 p.m. - 9.00 p.m.
13.09.2015 - (ஞாயிற்றுக்கிழமை)
காலை - 09.00 a.m. - 11.00 a.m.
(சபையில் ஆராதனை நடத்தப்படும்)
மாலை - 6.00 p.m. - 9.00 p.m.

சிறப்பு குறிப்பு உங்களுக்குள்ளும் உங்களை சுற்றியுள்ள
சிருஷ்டிப்பின் இரகசியத்தை வேதமும் - விஞ்ஞானம்
வெளிப்படுத்துவதை கேட்க வாருங்கள்.

குறிப்பு கிறிஸ்துவுக்குள் அன்பான தேவப்பிள்ளைகளே !
ஒவ்வொரு மாதமும் 2-வது சனிக்கிழமை நடத்தப்படும் Fasting &
Prayer / Divine Healing மேற்கூறிய விலாசத்தில் நடத்தப்படும்.
முக்கியமாக வியாதியஸ்தர்களுக்காக விசேஷமாக ஜெபிக்கப்படும்.

இப்படிக்கு,
ஆசிரியர்



ஜூரம் நீங்கியது

உபவாசக் கூட்டத்திற்கு ஜூரம் மற்றும் தலைவலியுடன் வந்திருந்தேன். ஜெப வேளையில் Pastor அவர்கள் யார் யார் தலைவலியுடன் வந்திருக்கிறீர்களோ உங்கள் கைகளைத் தூக்குங்கள் ஜெபிக்கப் போகிறேன் என்றார். நான் கையை உயர்த்தின போது எனக்காக Pastor அவர்கள் ஜெபித்தார். அவரின் ஜெபத்தினால் 3 நாட்களாக ஜூரத்தினாலும் தலைவலியினாலும் கஷ்டப்பட்ட எனக்கு விடுதலை கிடைத்தது. அல்லேலூயா.

Sr. Thilaga - Vellore.

உபவாசக் கூட்டத்தில் ...

1 வார காலமாக காதுவலி, தலைவலி இருந்து வந்ததால். அத்துடன் உபவாசக் கூட்டத்தில் கலந்து கொண்டேன். ஜெபக் கூட்டத்திற்குப் பிறகு நான் வீட்டிற்குச் சென்றபோது வலி நீங்கி பூரண சுகமடைந்திருந்ததை உணர்ந்தேன். சுகம் தந்த தேவனுக்கு ஸ்தோத்திரமும், ஜெபித்த Pastor ஐயாவுக்கு என் நன்றிகளையும் தெரிவித்துக் கொள்கிறேன்.

Sr. Chitra - Munjurpet

நான் குணமானேன் ...

இரண்டு வருடங்களாக எனக்கு காது வலி இருந்து வந்தது. பல மருத்துவமனைகளுக்கு treatmentகாக சென்றேன். காதில் எந்த பிரச்சினையும் இல்ல Normal ஆகத்தான் இருக்கிறது என்று கூறிவிட்டார்கள். ஆனால் வலி நீங்கவில்லை. Pastor ஐயா நடத்தின உபவாசக் கூட்டத்தில் கலந்து கொண்டேன். அதன் பிறகு காது வலி எனக்கு திரும்பி வரவேயில்லை. ஜெபித்த ஐயாவுக்கு என் நன்றிகளைத் தெரிவித்துக் கொள்கிறேன்.

Sr. Amirtham - Edayansathu.

சபையின் மேன்மை ...

எனது வலது கையை தூக்க முடியாமல் மிகவும் வேதனைப் பட்டேன். Pastor அவர்களின் ஜெபத்தினால் என் வலி நீங்கி குணமானேன். மேலும் நாங்கள் இந்த சபைக்கு வந்த பின்பு எங்கள் வாழ்வில் நிறைய ஆசீர்வாதங்களையும் நன்மைகளையும் பெற்றுள்ளோம் என்பதை சாட்சியாகக் கூறிக் கொள்கிறேன்.

Sr. Uma - Ranipet

உங்களின் சிந்தனைக்காக

“உறுதியற்ற குழம்பமான மனிதர்கள்
ஒரு காரியத்துக்கும் உதவாதவர்கள்”

“இருமனமுள்ளவன் தன்வழிகளிலெல்லாம்
நிலையற்றவனாயிருக்கிறான் ” -(யாக். 1:8)

விசுவாசத்தின் அளவுகள் தெரியுமா ?

- ✦ கடுகு அளவு விசுவாசம் (Mustard Seed Size)
- ✦ பெரிய விசுவாசம் (Great Faith)
- ✦ நிறைவான விசுவாசம் (Full of Faith)
- ✦ உறுதியான விசுவாசம் (Strong Faith)
- ✦ விலை மதிக்க முடியாத விசுவாசம் (Precious Faith)
- ✦ பரிசுத்தமான விசுவாசம் (Holy Faith)
- ✦ அற்ப விசுவாசம் (Little Faith)
- ✦ பலவீனமான விசுவாசம் (Weak Faith)
- ✦ மாயமற்ற விசுவாசம் (No Hypocrisying Faith)
- ✦ செத்த விசுவாசம் (Dead Faith)

2015 செப்டம்பர் மாதத்திற்கான வாக்ஞத்தீதீதீ

“நம்பிக்கையுடைய சிறைகளே அரணுக்குத் திரும்புங்கள் ;
இரட்டிப்பான நன்மையைத் தருவேன், இன்றைக்கே தருவேன்.”

(சக 9 : 12)

ஆராதனை நிகழ்ச்சிகள்

காலை தியானம்	ஒவ்வொரு 1 ஆம் தேதி காலை 5 am - 6 am
பிரதி ஞாயிறு ஆராதனை	9 am - 11.30 am
பிரதி புதன்	வேதபாடக் கூட்டம் 7.30 pm - 8.30 pm
பிரதி வெள்ளி	சகோதரிகள் கூட்டம் 10.00 am - 12.00 noon
2வது சனிக்கிழமை	உபவாசக் கூட்டம் 10.00 am - 2.00 pm
3வது வெள்ளிக்கிழமை	முழு இரவு ஜெபம் 10.00 pm - 2.00 am
4வது சனிக்கிழமை	காத்திருப்புக் கூட்டம் 7.00 pm - 8.30 pm

T.V. Program

தமிழன் T.V.

பிரதி திங்கள் மாலை 6.30 p.m - 7.00 p.m

EL-Shaddai TV

பிரதி செவ்வாய் இரவு 9.30 p.m - 10.00 p.m

OasannaTV

பிரதி வெள்ளி இரவு 8.00 p.m - 8.30 p.m

Vellore TV

பிரதி சனி மற்றும் ஞாயிறு மாலை 6.30 p.m - 7.00 p.m